



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം**  
**NATIONAL BULLETIN**

**DATE: 16.04.2024** **TIME : 07.25 AM**

**പ്രധാന വാർത്തകൾ**

1) ലോക്സഭാ തിരഞ്ഞെടുപ്പിന്റെ ആദ്യ ഘട്ട വോട്ടെടുപ്പിനുള്ള പരസ്യപ്രചാരണം നാളെ അവസാനിക്കാനിരിക്കെ താരപ്രചാരകരെയിറക്കി കളം പിടിക്കാൻ രാഷ്ട്രീയ കക്ഷികൾ.

**As the campaign for the first phase of the Lok Sabha elections nearing end, the star campaigners of the political parties are involved in intense campaigning.**

2). ഇ.ഡി രജിസ്റ്റർ ചെയ്ത ഭൂരിഭാഗം കേസുകളും രാഷ്ട്രീയ ബന്ധമില്ലാത്ത വ്യക്തികൾക്കും സ്ഥാപനങ്ങൾക്കും എതിരെയൊന്നും സത്യസന്ധരായവർ ഭയക്കേണ്ടതില്ലെന്നും പ്രധാനമന്ത്രി നരേന്ദ്രമോദി.

**Prime Minister Narendra Modi said that the maximum number of cases registered by the ED are against those persons and entities who have no connection with politics and the honest person has nothing to fear.**

3). വിലക്കയറ്റം, കർഷകരുടെ പ്രശ്നങ്ങൾ, തൊഴിലില്ലായ്മ എന്നിവയെക്കുറിച്ച് പ്രധാനമന്ത്രിയ്ക്ക് മൗനമെന്ന വിമർശനവുമായി കോൺഗ്രസ്.

**Congress took a dig at Prime Minister Narendra Modi's interview to a news agency saying he did not speak about inflation, farmers and unemployment.**

4). ഇറാൻ പിടിച്ചെടുത്ത കപ്പലിലെ എല്ലാ ഇന്ത്യക്കാരും സുരക്ഷിതരാണെന്ന് കേന്ദ്ര സർക്കാർ. വിദേശകാര്യമന്ത്രി എസ് ജയ് ശങ്കർ ഇറാൻ വിദേശകാര്യമന്ത്രിയുമായി ചർച്ച നടത്തി.

**The Union Govt says all Indians on Iran-seized ship are safe. External Affairs Minister S Jai Shankar held talks with Iran's Foreign Minister.**

5). പ്രശസ്ത ഗായകനും സംഗീതജ്ഞനുമായ കെ ജി ജയൻ അന്തരിച്ചു. വിടവാങ്ങിയത് രാഷ്ട്രം പത്മശ്രീ നൽകി ആദരിച്ച പ്രതിഭ.

**Famous malayalam musician KG Jayan, who was honored by the nation with Padma Shri, passed away.**

6). ഐപിഎൽ ക്രിക്കറ്റിൽ റോയൽ ചലഞ്ചേഴ്സ് ബെംഗളൂരുവിനെതിരെ സൺറൈസേഴ്സ് ഹൈദരാബാദ് ന് ജയം.

**In IPL Cricket, Sunrisers Hyderabad defeated Royal Challengers Bangalore**

\*\*\*\*\*

**REV. PM-INTERVIEW**

ഇ.ഡി രജിസ്റ്റർ ചെയ്ത ഭൂരിഭാഗം കേസുകളും രാഷ്ട്രീയ ബന്ധവുമില്ലാത്ത വ്യക്തികൾക്കും സ്ഥാപനങ്ങൾക്കും എതിരെയെന്നെന്ന് പ്രധാനമന്ത്രി നരേന്ദ്രമോദി. സത്യസന്ധരായവർ ഭയപ്പെടേണ്ട കാര്യമില്ലെന്നും അഴിമതിക്കാർ ഭയപ്പെട്ടാൽ മതിയെന്നും അദ്ദേഹം പറഞ്ഞു. 2047-ഓടെ വികസിത ഇന്ത്യ സാക്ഷാത്കരിക്കുന്നതിനുള്ള തന്റെ കാഴ്ചപ്പാടും ശ്രീ മോദി വ്യക്തമാക്കി. ഒരു വാർത്താ ഏജൻസിക്ക് നൽകിയ അഭിമുഖത്തിലാണ് പ്രധാനമന്ത്രി ഇക്കാര്യങ്ങൾ വ്യക്തമാക്കിയത്. പ്രതിപക്ഷകക്ഷികൾ തിരഞ്ഞെടുപ്പ് ബോണ്ട് പദ്ധതിയേക്കുറിച്ച് നൂണപ്രചരണം നടത്തുന്നു. തെരഞ്ഞെടുപ്പിൽ കള്ളപ്പണത്തിന്റെ സ്വാധീനം ഇല്ലാതാക്കാനാണ് പദ്ധതി

നടപ്പാക്കിയത് . നിർവ്യാജമായ പുനരാലോചന ഉണ്ടാകുന്ന സന്ദർഭത്തിൽ എല്ലാവരും ഇക്കാര്യത്തിൽ പശ്ചാത്തപിക്കുമെന്നും പ്രധാനമന്ത്രി പറഞ്ഞു.

\*\*\*\*\*

**CONG - PM INTERVIEW**

വിലക്കയറ്റം, കർഷകരുടെ പ്രശ്നങ്ങൾ, തൊഴിലില്ലായ്മ എന്നിവയെക്കുറിച്ച് പ്രധാനമന്ത്രി നരേന്ദ്ര മോദിയ്ക്ക് മൗനമെന്ന് കോൺഗ്രസ്. വാർത്താ ഏജൻസിക്ക് നൽകിയ അഭിമുഖത്തിൽ, വിദ്യാഭ്യാസം, തൊഴിലില്ലായ്മ, സ്ത്രീ സുരക്ഷ തുടങ്ങിയവയെ സംബന്ധിച്ച് പരാമർശമില്ലെന്ന് പാർട്ടി ജനറൽ സെക്രട്ടറി ജയറാം രമേശ് വിമർശിച്ചു.

\*\*\*\*\*

**ELECTION - (INTRO)**

ലോക്സഭാ തിരഞ്ഞെടുപ്പിന്റെ ആദ്യ ഘട്ട വോട്ടെടുപ്പിനുള്ള പരസ്യപ്രചാരണം നാളെ അവസാനിക്കാനിരിക്കെ താരപ്രചാരകരെയിറക്കി കളം പിടിക്കാൻ രാഷ്ട്രീയ കക്ഷികൾ. ആദ്യഘട്ട വോട്ടെടുപ്പിന് രണ്ട് ദിവസം ശേഷിക്കെ, പരമാവധി വോട്ടർമാരെ നേരിൽക്കാണാനുള്ള ശ്രമത്തിലാണ് സ്ഥാനാർത്ഥികൾ. ഏഴ് ഘട്ടങ്ങളിലായി നടക്കുന്ന 2024-ലെ ലോക്സഭാ തിരഞ്ഞെടുപ്പിന്റെ ആദ്യഘട്ടം ഈ മാസം 19-ന് നടക്കും. ഒന്നാം ഘട്ടത്തിൽ 21 സംസ്ഥാനങ്ങളിലും കേന്ദ്ര ഭരണ പ്രദേശങ്ങളിലുമായി 102 മണ്ഡലങ്ങളിലാണ് വോട്ടെടുപ്പ് വിശദാംശങ്ങളിലേക്ക്.....

**(VOICE....)**

പ്രധാനമന്ത്രി നരേന്ദ്ര മോദി തമിഴ്നാട്ടിലെ തിരുനെൽവേലിയിൽ ഇന്നലെ വൈകുന്നേരം തിരഞ്ഞെടുപ്പ് റാലിയെ അഭിസംബോധന ചെയ്തു. സമസ്ത മേഖലകളിലും വികസനം കൊടുവരാൻ എൻഡിഎ സർക്കാർ പ്രതിജ്ഞാ

ബദ്ധമാണെന്ന് അദ്ദേഹം പറഞ്ഞു. കേന്ദ്രമന്ത്രി രാജ്നാഥ് സിംഗ് ഇന്ന് തമിഴ്നാട്ടിൽ തിരഞ്ഞെടുപ്പ് പരിപാടികളിൽ പങ്കെടുക്കും. കൃഷ്ണഗിരിയിലും തിരുവണ്ണാമലയിലുമാണ് റാലിയും റോഡ്ഷോയും നടക്കുക. തമിഴ്നാട്ടിലെ 39 മണ്ഡലങ്ങളിലും, ആദ്യ ഘട്ടത്തിൽ വോട്ടെടുപ്പ് നടക്കും. രാജസ്ഥാനിലെ ആൽവാറിൽ കോൺഗ്രസ് നേതാവ് പ്രിയങ്ക ഗാന്ധി റോഡ് ഷോ നടത്തി. ദൗസ മണ്ഡലത്തിൽ മത്സരിക്കുന്ന കോൺഗ്രസ് സ്ഥാനാർത്ഥിയെ പിന്തുണച്ച് ബന്ദികുയിയിൽ നടന്ന പൊതുയോഗത്തിലും അവർ സംസാരിച്ചു. രാജ്യത്ത് പണപ്പെരുപ്പവും തൊഴിലില്ലായ്മയും വർദ്ധിച്ചുവെന്ന് ശ്രീമതി പ്രിയങ്ക വിമർശിച്ചു. സച്ചിൻ പൈലറ്റ് ഉൾപ്പെടെ മുതിർന്ന കോൺഗ്രസ് നേതാക്കൾ പ്രചാരണരംഗത്ത് സജീവമാണ്. ഇടത് നേതാക്കളായ സീതാരാം യെച്ചൂരി, പ്രകാശ് കാരാട്ട്, ബന്ദു കാരാട്ട്, സുഭാഷിണി അലി, തപൻ സെൻ എന്നിവരും വിവിധയിടങ്ങളിൽ പ്രചാരണരംഗത്തുണ്ട്. ന്യൂസ് ഡെസ്ക്, ആകാശവാണി..

\*\*\*\*\*

**PM KERALA**

മുഖ്യമന്ത്രി പിണറായി വിജയനെതിരെ വിമർശനവുമായി പ്രധാനമന്ത്രി നരേന്ദ്ര മോദി. സഹകരണ ബാങ്ക് അഴിമതിയിലും മാസപ്പടി കേസിലുമാണ് മുഖ്യമന്ത്രിക്കെതിരെ പ്രധാനമന്ത്രി വിമർശനമുന്നയിച്ചത്. മാസപ്പടി കേസ് അന്വേഷണത്തിന് തടയിടാൻ സംസ്ഥാന സർക്കാർ ശ്രമിക്കുന്നുവെന്നും ശ്രീ മോദി പറഞ്ഞു. സി പി എം ഭരിക്കുന്ന സഹകരണ സംഘങ്ങൾ പാവപ്പെട്ടവരുടെ പണം കൊള്ള അടിക്കുകയാണെന്ന്, കരുവന്നൂർ കേസ് ചൂണ്ടിക്കാട്ടി പ്രധാനമന്ത്രി പറഞ്ഞു. കേരളത്തിലെ സാമ്പത്തിക പ്രതിസന്ധിക്ക് കാരണം സംസ്ഥാന സർക്കാരാണെന്നും അദ്ദേഹം വ്യക്തമാക്കി.

\*\*\*\*\*

**KERALA CM**

കരുവന്നൂർ ബാങ്ക് ക്രമക്കേട് ഇടത് കൊള്ളയുടെ ഉദാഹരണമാണെന്ന് പ്രധാനമന്ത്രി നരേന്ദ്ര മോദിയുടെ വിമർശനത്തിന് മറുപടിയുമായി മുഖ്യമന്ത്രി പിണറായി വിജയൻ. കരുവന്നൂർ ബാങ്ക് ഇപ്പോൾ സാധാരണനിലയിലാണ് പ്രവർത്തിക്കുന്നതെന്ന് മുഖ്യമന്ത്രി പറഞ്ഞു. 117 കോടി നിക്ഷേപം തിരിച്ചു കൊടുത്തു. കുറ്റക്കാർക്കെതിരെ സർക്കാർ വിട്ടുവീഴ്ചയില്ലാത്ത നടപടി സ്വീകരിച്ചിട്ടുണ്ടെന്നും ശ്രീ പിണറായി വിജയൻ കുട്ടിച്ചേർത്തു.

\*\*\*\*\*

**RAHUL GANDHI -1**

വയനാട് ലോക്സഭാ മണ്ഡലം യു.ഡി.എഫ് സ്ഥാനാർത്ഥി രാഹുൽ ഗാന്ധി ഇന്ന് തിരുവമ്പാടി, ഏറനാട്, വണ്ടൂർ, നിലമ്പൂർ മണ്ഡലങ്ങളിൽ പര്യടനം നടത്തും.രാവിലെ കൊടിയത്തൂരിൽ നടക്കുന്ന റോഡ് ഷോയോടെയാണ് പര്യടനത്തിന് തുടക്കം കുറിക്കുക. തെയ്യത്തുംകടവ് മുതൽ കൊടിയത്തൂർ വരെയാണ് രാഹുൽ ഗാന്ധി റോഡ് ഷോ നടത്തുക. തുടർന്ന് മലപ്പുറം ജില്ലയിൽ പ്രവേശിക്കും.

\*\*\*\*\*

**RAHUL GANDHI -2**

വയനാട് ലോക്സഭാ മണ്ഡലത്തിൽ തെരഞ്ഞെടുപ്പ് പ്രചരണത്തിനിടെ മുഖ്യമന്ത്രി പിണറായി വിജയനെതിരെ വിമർശനവുമായി രാഹുൽ ഗാന്ധി രംഗത്ത്. എന്തുകൊണ്ടാണ് കേരള മുഖ്യമന്ത്രി തന്നെ ആക്രമിക്കുന്നതെന്ന് രാഹുൽ ഗാന്ധി ചോദിച്ചു. പ്രധാനമന്ത്രി നരേന്ദ്ര മോദിക്കെതിരേ പറയാൻ പിണറായി മടിക്കുന്നുവെന്നും രാഹുൽ വിമർശിച്ചു.

\*\*\*\*\*

---

**PRAKASH KAARAT**

തിരുവനന്തപുരത്ത് ഇന്നലെ നടന്ന തിരഞ്ഞെടുപ്പ് പൊതുയോഗത്തിൽ സി പി ഐ എം പോളിറ്റ് ബ്യൂറോ അംഗം പ്രകാശ് കാരാട്ട് പങ്കെടുത്തു. എൽ ഡി എഫ് സ്ഥാനാർഥി പന്യൻ രവീന്ദ്രന്റെ തിരഞ്ഞെടുപ്പ് പ്രചാരണവുമായി ബന്ധപ്പെട്ട് പാപ്പനംകോട് സംഘടിപ്പിച്ച പരിപാടിയിലാണ് ശ്രീ കാരാട്ട് പങ്കെടുത്തത്.

\*\*\*\*\*

**ABSENTEE VOTERS**

ലോക്സഭാ തിരഞ്ഞെടുപ്പിൽ 85 വയസ് പിന്നിട്ട മുതിർന്ന വോട്ടർമാർക്കും ഭിന്നശേഷി വിഭാഗത്തിൽപ്പെട്ടവർക്കും വീട്ടിലെത്തി വോട്ടു രേഖപ്പെടുത്തുന്ന നടപടി ആരംഭിച്ചു. ഏപ്രിൽ 19 വരെയാണ് സംസ്ഥാനത്തെ അസന്നിഹിത വോട്ടർ വിഭാഗത്തിലുള്ള വോട്ടിങ്ങിന്റെ ആദ്യഘട്ടം. രണ്ടാംഘട്ടം ഏപ്രിൽ 20 മുതൽ 24 വരെയും. രണ്ടുഘട്ടത്തിലും വോട്ട് രേഖപ്പെടുത്താനാവാത്തവർക്ക് 25-ന് അവസരമുണ്ടാകും. വോട്ടിങ് കുറ്റമറ്റ രീതിയിൽ നടത്താൻ ആവശ്യമായ ക്രമീകരണങ്ങൾ ഉറപ്പാക്കണമെന്ന് മുഖ്യ തിരഞ്ഞെടുപ്പ് ഓഫീസർ സഞ്ജയ് കുമാർ നിർദ്ദേശിച്ചു.

\*\*\*\*\*

**KG JAYAN DEATH**

പ്രശസ്ത ഗായകനും സംഗീതജ്ഞനുമായ കെ ജി ജയൻ അന്തരിച്ചു; 90 വയസ്സായിരുന്നു . ജയ-വിജയ സഹോദരന്മാരിൽ പ്രശസ്തനാണ്. തൃപ്പൂണിത്തുറയിലെ വസതിയിൽ വെച്ചായിരുന്നു അന്ത്യം.ദീർഘനാളായി സ്വകാര്യ ആശുപത്രിയിൽ ചികിത്സയിലായിരുന്നു. അയ്യപ്പഭക്തി ഗാനങ്ങളിലൂടെ കെ ജി ജയനും സഹോദരനും ശ്രദ്ധേയരായത്. 1991-ൽ സംഗീത നാടക അക്കാദമി പുരസ്കാരം ലഭിച്ചു. 2019-ൽ

പത്മശ്രീ നൽകി രാജ്യം അദ്ദേഹത്തെ ആദരിച്ചിട്ടുണ്ട്. നടൻ മനോജ് കെ ജയൻ മകനാണ്.

\*\*\*\*\*

**ODISHA-BUS ACCIDENT**

ഒഡീഷയിലെ ദേശീയ പാത 16-ലെ ബരാബതി പാലത്തിൽ നിന്ന് ബസ് താഴ്ചയിലേക്ക് മറിഞ്ഞ് അഞ്ച് മരണം. 38 പേർക്ക് പരിക്കേറ്റു. പുരിയിൽ നിന്ന് പശ്ചിമ ബംഗാളിലെ ഹൽദിയയിലേക്ക് പോകുകയായിരുന്നു ബസ്. ഡ്രൈവറുടെ നില ഗുരുതരമാണ്. പരിക്കേറ്റവരെ വിവിധ ആശുപത്രികളിൽ പ്രവേശിപ്പിച്ചു. മരിച്ചവരുടെ കുടുംബങ്ങൾക്ക് മൂന്ന് ലക്ഷം രൂപ വീതം നൽകുമെന്ന് ഒഡീഷ മുഖ്യമന്ത്രി നവീൻ പട്നായിക് അറിയിച്ചു

\*\*\*\*\*

**CHIEF OF ARMY STAFF- UZBEKISTAN**

നാല് ദിവസത്തെ സന്ദർശനത്തിനായി സംയുക്ത സേന മേധാവി ജനറൽ മനോജ് പാണ്ഡെ ഉസ്ബെക്കിസ്ഥാനിൽ. ന്യൂഡൽഹിയും താഷ്കന്റും തമ്മിലുള്ള പ്രതിരോധ സഹകരണം ശക്തിപ്പെടുത്തുന്നത് ലക്ഷ്യമിട്ടാണ് സന്ദർശനം. ഉസ്ബെക്കിസ്ഥാനിലെ ഉന്നത സൈനിക ഉദ്യോഗസ്ഥരുമായി അദ്ദേഹം കൂടിക്കാഴ്ച നടത്തും. ഇന്ത്യയുടെയും ഉസ്ബെക്കിസ്ഥാന്റെയും സായുധ സേനകളുടെ സംയുക്ത അഭ്യാസമായ ഡസ്റ്റിക്കിന് ജനറൽ മനോജ് പാണ്ഡെ സാക്ഷ്യം വഹിക്കും. ഉക്രെയ്ൻ സംഘർഷം, ഭീകരവാദ പ്രശ്നങ്ങൾ തുടങ്ങിയ വിവിധ വിഷയങ്ങളിൽ ഇരുരാജ്യങ്ങളിലെയും സൈനിക മേധാവികൾ തമ്മിൽ ചർച്ച ഉണ്ടാകും.

\*\*\*\*\*

**IRAN INDIANS - (INTRO)**

ഇറാൻ പിടിച്ചെടുത്ത ക്ഷലിലെ നാല് മലയാളികൾ ഉൾപ്പെടെ, എല്ലാ ഇന്ത്യക്കാരും സുരക്ഷിതരാണെന്ന് കേന്ദ്ര സർക്കാർ അറിയിച്ചു. ക്ഷലിൽ ഉള്ളവരിൽ ചിലർ വീട്ടുകാരുമായി ഫോണിൽ ബന്ധപ്പെട്ടത് ആശ്വാസമായി.

**കൂടുതൽ വിവരങ്ങൾ.**

**(VOICE.....)**

ഇറാൻ പിടിച്ചെടുത്ത ഇസ്രയേൽ ചരക്കുകുപ്പലിലെ ഇന്ത്യക്കാരെ കാണാൻ നയതന്ത്ര ഉദ്യോഗസ്ഥർക്ക് അനുമതി ലഭിച്ചു. വിഷയത്തിൽ വിദേശകാര്യമന്ത്രി എസ് ജയ് ശങ്കർ ഇറാൻ വിദേശകാര്യമന്ത്രി അബ്ദുൾ ഹെയ്നുമായി ഞായറാഴ്ച ടെലിഫോണിൽ ചർച്ച നടത്തിയിരുന്നു. ഹോർമൂസ് കടലിടുക്കിൽ ഇറാൻ പിടിച്ചെടുത്ത ഇസ്രയേൽ ചരക്കുകുപ്പലിൽ നാല് മലയാളികൾ ഉൾപ്പെടെ 17 ഇന്ത്യക്കാരാണുള്ളത്. ആകെ 25 ജീവനക്കാർ ക്ഷലിലുണ്ട്. കോഴിക്കോട് വെള്ളിപറമ്പ് സ്വദേശി ശ്യാംനാഥ്, തൃശൂർ സ്വദേശി ആൻ ടെസ്സ ജോസഫ്, പാലക്കാട് കേരളശ്ശേരി സ്വദേശി സുമേഷ്, മാനന്തവാടി കാട്ടിക്കുളം സ്വദേശി പി.വി ധനേശ്, എന്നിവരാണ് ക്ഷലിലെ മലയാളികൾ. ന്യൂസ് ഡെസ്ക്, ആകാശവാണി..

\*\*\*\*\*

**KUWAIT'S NEW PM**

കുവൈറ്റിന്റെ പുതിയ പ്രധാനമന്ത്രിയായി അഹമ്മദ് അബ്ദുല്ല അൽ അഹമ്മദ് അൽ സബാഹിനെ കുവൈത്ത് അമീർ നിയമിച്ചു. മുൻ പ്രധാനമന്ത്രി ഷെയ്ഖ് മുഹമ്മദ് സബാഹ് അൽ-സലേം അൽ-സബാഹ് ഏപ്രിൽ 7 ന് രാജിവച്ചതിനെ തുടർന്നാണ് ഈ തീരുമാനം. പുതിയ പാർലമെന്റിന്റെ തിരഞ്ഞെടുപ്പിനെ തുടർന്ന് ഏപ്രിൽ 6 ന് ഷെയ്ഖ് മുഹമ്മദ് തന്റെ മന്ത്രിസഭയുടെ രാജി സമർപ്പിച്ചു.

---

പുതിയ പ്രധാനമന്ത്രി 1999 മുതൽ 2005 വരെ, ധന, വാർത്താവിനിമയ മന്ത്രിയായിരുന്നു. 2006 മുതൽ 2011 വരെ ആരോഗ്യമന്ത്രി, എണ്ണ മന്ത്രി, വാർത്താവിതരണ മന്ത്രി എന്നീ നിലകളിൽ സേവനമനുഷ്ഠിച്ചിരുന്നു.

\*\*\*\*\*

**IPL**

ഐപിഎൽ ക്രിക്കറ്റിൽ സൺറേസേഴ്സ് ഹൈദരാബാദ് ന് ജയം. ബെംഗളൂരു ചിന്നസ്വാമി സ്റ്റേഡിയത്തിൽ ഇന്നലെ നടന്ന മത്സരത്തിൽ ആതിഥേയരായ റോയൽ ചലഞ്ചേഴ്സ് ബെംഗളൂരുവിനെ 25 റൺസിനാണ് ഹൈദരാബാദ് പരാജയപ്പെടുത്തിയത്. ഹൈദരാബാദ് ഉയർത്തിയ 288 റൺസ് വിജയലക്ഷ്യം പിന്തുടർന്ന റോയൽ ചലഞ്ചേഴ്സ് ബെംഗളൂരുവിന് നിശ്ചിത 20 ഓവറിൽ ഏഴ് വിക്കറ്റ് നഷ്ടത്തിൽ 262 റൺസെടുക്കാൻ കഴിഞ്ഞുള്ളൂ. ഇന്ന് കൊൽക്കത്തയിലെ ഇന്ദ്രധൻ ഗാർഡൻസിൽ നടക്കുന്ന കളിയിൽ കൊൽക്കത്ത നൈറ്റ് റൈഡേഴ്സ് രാജസ്ഥാൻ റോയൽസിനെ നേരിടും. ഇന്ന് രാത്രി 7.30-നാണ് മത്സരം .

\*\*\*\*\*

**ISL**

ഐ എസ് എൽ ഫുട്ബോളിൽ ഇന്നലെ കൊൽക്കത്ത സാൾട്ട് ലേക്ക് സ്റ്റേഡിയത്തിൽ നടന്ന മത്സരത്തിൽ ATK മോഹൻ ബഗാൻ, മുംബൈ സിറ്റിയെ ഒന്നിനെതിരെ രണ്ട് ഗോളുകൾക്ക് പരാജയപ്പെടുത്തി കന്നി ഇന്ത്യൻ സൂപ്പർ ലീഗ് വിന്നേഴ്സ് ഷീൽഡ് സ്വന്തമാക്കി. റാങ്കിംഗിൽ ഏറ്റവും ഉയർന്ന ടീമായ മുംബൈ സിറ്റിയും രണ്ടാം സ്ഥാനത്തുള്ള മോഹൻ ബഗാനും തമ്മിലുള്ള മത്സരം അക്ഷരാർഥത്തിൽ

---

ഹൈനലായി മാറി . ഈ മാസം 19 മുതൽ പ്ലേ ഓഫ് എലിമിനേറ്റർ മത്സരം ആരംഭിക്കും.

\*\*\*\*\*

**RAIN**

രാജ്യത്ത് ഈ വർഷം സാധാരണനിലയിലുള്ള മൺസൂൺ മഴ ലഭിക്കാൻ സാധ്യതയെന്ന് കേന്ദ്ര കാലാവസ്ഥാ വകുപ്പ്. ജൂൺ 1 മുതൽ സെപ്റ്റംബർ 30 വരെ രാജ്യത്തെ മൊത്തം മഴയുടെ ശരാശരി 87 സെൻ്റീമീറ്ററായിരിക്കുമെന്ന് കേന്ദ്ര കാലാവസ്ഥാ വകുപ്പ് ഡയറക്ടർ ജനറൽ മുത്യുഞ്ജയ് മൊഹപത്ര പറഞ്ഞു.

\*\*\*\*\*

**CLIMATE KERALA**

മാന്നാർ കടലിടുക്കിന് സമീപം രൂപപ്പെട്ടിട്ടുള്ള ചക്രവാതച്ചുഴിയുടെ സ്വാധീന ഫലമായി വ്യാഴം മുതൽ ഞായർ വരെ കേരളത്തിൽ മിക്ക സ്ഥലങ്ങളിലും ഇടിമിന്നലോടു കൂടിയ മഴയ്ക്ക് സാധ്യതയുള്ളതായി കേന്ദ്ര കാലാവസ്ഥാ വകുപ്പ്. വ്യാഴം, വെള്ളി ദിവസങ്ങളിൽ കോഴിക്കോട്, വയനാട്, ജില്ലകളിൽ ശക്തമായ മഴ ഉണ്ടായേക്കുമെന്നതിനാൽ മഞ്ഞ ജാഗ്രതാ നിർദ്ദേശം നൽകി.

\*\*\*\*\*

\*\*\*\*\*

\*\*\*\*\*

